

## राजभाषा विभाग की सितंबर, 2018 माह की मुख्य उपलब्धियां

- (i) दिनांक 14 सितंबर, 2018 को विज्ञान भवन में हिंदी दिवस समारोह का आयोजन किया गया जिसमें भारत के माननीय उप राष्ट्रपति महोदय श्री वेंकैया नायडु के कर कमलों से वर्ष 2017-18 के राजभाषा पुरस्कार प्रदान किए गये। समारोह की अध्यक्षता माननीय गृह मंत्री श्री राजनाथ सिंह ने की। माननीय गृह राज्य मंत्री श्री हंसराज गंगाराम अहीर एवं माननीय गृह राज्य मंत्री श्री किरेन रीजीजू ने भी समारोह की शोभा बढ़ाई।
- (ii) माननीय उपराष्ट्रपति जी द्वारा 14 सितंबर, 2018 हिंदी दिवस के अवसर पर लीला प्रवाह का लोकार्पण विज्ञान भवन में किया गया।
- (iii) माननीय गृहमंत्री जी के हिंदी दिवस संदेश 2018 की रिकॉर्डिंग कर दूरदर्शन एवं आकाशवाणी के विभिन्न चैनलों पर प्रसारण करवाया गया।
- (iv) माननीय प्रधानमंत्री जी की अध्यक्षता में गठित केंद्रीय हिंदी समिति की 31वीं बैठक दिनांक 06.09.2018 को प्रधानमंत्री आवास पर सफलतापूर्वक सम्पन्न हुई।
- (v) बैठक में माननीय गृह मंत्री महोदय ने सदस्यों का स्वागत करते हुए अपना वक्तव्य प्रस्तुत किया और राजभाषा विभाग द्वारा किए जा रहे कार्यों को विस्तृत रूप से बताते हुए सराहना की।
- (vi) केंद्रीय हिंदी प्रशिक्षण संस्थान / हिंदी शिक्षण योजना के नई दिल्ली स्थित एवं क्षेत्रीय कार्यालयों द्वारा दिनांक 14 सितंबर से 28 सितंबर, 2018 तक 'हिंदी पखवाडा-2018' का आयोजन किया गया।
- (vii) देश के विभिन्न नगरों में 51 नगर राजभाषा कार्यान्वयन समितियों की बैठकों का आयोजन किया गया जिनमें राजभाषा नीति के कार्यान्वयन और इस संबंध में जारी कार्यकारी आदेशों के अनुपालन की स्थिति और उसमें सुधार के उपायों पर चर्चा की जाती है।
- (viii) विभाग में सितंबर, 2018 माह में 87 शिकायतों का निपटान किया गया।
- (ix) केंद्रीय हिंदी प्रशिक्षण संस्थान के आर.के. पुरम स्थित कार्यालय द्वारा दिनांक 10/09/2018 से 14/09/2018 तक पूर्वोत्तर क्षेत्र के कार्यालयों हेतु एवं दिनांक 24/09/2018 से 28/09/2018 तक विडियो कांफ्रेंसिंग के माध्यम से हिंदी भाषा प्रशिक्षण कक्षाओं का संचालन किया गया जिसमें क्रमशः 89 एवं 70 प्रतिभागियों द्वारा सहभागिता की गई।
- (x) केंद्रीय हिंदी प्रशिक्षण संस्थान के कार्यशाला एकक द्वारा दिनांक 10/09/2018 से 14/09/2018 तक 471वीं तथा 24/09/2018 से 28/09/2018 तक 472वीं गहन हिंदी कार्यशाला का आयोजन किया गया जिसमें क्रमशः 35 एवं 42 कार्मिकों ने भाग लिया।
- (xi) राजभाषा विभाग द्वारा कंठस्थ-टूल का प्रशिक्षण करवाया गया।

- (xii) दिनांक 20 अगस्त, 2018 से 19 सितंबर, 2018 तक उप निदेशक (पश्चिम), हिंदी शिक्षण योजना कार्यालय द्वारा क्षेत्रीय प्रबंधक, कोंकण रेलवे की मांग पर रत्नागिरी में गहन पारंगत (विशेष) कक्षों का संचालन किया गया जिसमें 23 प्रतिभागियों ने सहभागिता की।
- (xiii) विभिन्न गृह पत्रिकाओं के लिए माननीय गृह मंत्री / सचिव / संयुक्त सचिव के संदेश तैयार कर भेजे गए।
- (xiv) सितंबर, 2018 में कुल 1136 मानक पृष्ठों की अनूदित सामग्री विभिन्न मंत्रालयों / विभागों को प्रेषित की गई।

\*\*\*\*\*